



Il-Belt VICTORIA

Rivista mahruġa mill-Parroċċa ta' San Ġorġ • Għawdex

Sett. / Ott. – Nov. / Dic 1998

Nru. 103 - 104

VESTIZZJONI TA' L-ABBATINI L-ĠODDA



Nhar il-Hadd 12 ta' Lulju 1998 waqt Koncelebrazzjoni Konventwali preseduta mir-Reverendu Monsinjur Arcipriet Gużepi Farrugia, għat-tfal kollha tal-Komunita Nisranija saret il-vestizzjoni ta' l-abbatini l-ġodda li għandhom iservu fil-Bażilka ta' San Ġorġ. Fir-ritratt jidhru l-abbatini kollha fosthom dawk ukoll li għamlu l-vestizzjoni f'din il-ġurnata.

Magħhom jidher ukoll Monsinjur Arcipriet u ż-żewġ seminaristi Jeffrey George Attard u Tonio Galea. F'din l-istess celebrazzjoni ingħataw il-premjijiet lill-aħjar tifel u tifla taċ-Centri tad-Duttrina waqt li intemmet il-kampanja ta' soliderjata u preżentazzjoni ta' għotjiet lir-Reverendu Dun Manwel Curmi, li hu direttur tal-Caritas Djocesana. Waqt din il-quddiesa il-kant kien immexxi mill-Chorus Urbanus taht id-direzzjoni ta' Mro John Galea. ●



AWWGUURI !





IL-BELT

VICTORIA

RIVISTA TA' KULL XAHREJN

Uffiċju Editorjali:

CENTRU PARROKKJALI SAN GÖRĠ

Triq il-Karita', Victoria, Għawdex. • Tel / Fax : 55 63 77

MEMBRI ĠODDA FIL-KOMUNITA' PARROKKJALI

- 05-07-98 NIKOLA bin Micheal Zahra u Mariella Cassar
 13-07-98 GEORGE CHRISTOPHER bin Christopher Pisani u Sylvana Sciduna
 22-07-98 CHRISTIAN bin Paul Tony Cauchi u Doris Cauchi
 08-08-98 ALBERT bin Paul Curmi u Georgina Agius
 09-08-98 ELISE MARGUERITE bint Godfrey Borg u Sylvana Galea
 29-08-98 CHANTELE bint John Cauchi u Carmen Vella
 30-08-98 JASON bin George Mercieca u Monica Micallef
 12-09-98 JAHIEL bint Raymond Cutajar u Pauline Xerri
 12-09-98 TANICA bint Paul Sultana u Josephine Cutajar
 13-09-98 ANDREI bin Dr Francis Farrugia u Bernadette Spiteri
 19-09-98 ANTHONY bin George Attard u Patricia Spiteri
 26-09-98 MARY JANE bint Publius Buttigieg u Carmen Cassar
 24-10-98 GIOVANNI iben Paul Sciduna u Maria Pawla Refalo
 25-10-98 GEORGE iben Saviour Micallef u Francene Zammit
 01-11-98 EMMA bint Joseph Attard u Mary Gambin
 15-11-98 MARCUS bin George Farrugia u Bernadette Axiaq
 21-11-98 CHRISTIAN bin Victor Theuma u Sonia Bugeja
 28-11-98 FRANCESCA bint George Farrugia u Maria Borg
 06-12-98 DAVID bin Carmel Saliba u Joan Micallef
 20-12-98 VALENTINA bint Crispin Parnis u Mary Anne Grima
 24-12-98 ISABELL bint Joseph Buttigieg u Sharon Portelli

INGHAQDU FIS-SAGRAMENT TAŻ-ŻWIEĠ

- 29-08-98 TWANNY FARRUGIA + GEORGINA BUHAGIAR
 05-09-98 PATRICK FARRUGIA + ANNA MARIE VELLA
 18-09-98 JOHN MARY DEBONO + MARIA VELLA
 11-10-98 EMANUEL CASSAR + JOANNA ZAMMIT
 17-10-98 LEWIS MERECIECA + CLAUDETTE BUGEJA
 30-10-98 JOSEPH ATTARD + FLEUR GRISCTI
 13-12-98 JOSEPH CAMILLERI + CLAIRE DEBONO
 12-12-98 MARIO CHARLIE BALLUCI + SONIA CARUANA
 19-12-98 ANTHONY ATTARD + IRENE FARRUGIA
 19-12-98 DOMENIC XUEREB + VINCENZA CAMILLERI

MARRU JINGHAQDU MA' KRISTU RXUXTAT

- | | |
|-----------------------------|--------------------------|
| 20-07-98 JOSEPH BORG | 06-10-98 NIKOLINA BUGEJA |
| 07-08-98 MARIGWANN GRECH | 19-10-98 NICHOLAS GRECH |
| 03-09-98 LOUIS SAID | 29-10-98 BERNARDA VELLA |
| 04-09-98 M'ASSUNTA FARRUGIA | 17-11-98 COLIN WOLFE |
| 08-09-98 GUZEPPY MICALLEF | 12-12-98 ANGOLINA TABONE |
| 10-09-98 GORG CUTAJAR | 15-12-98 FRANCESCO SACCO |
| 24-09-98 FRANS BORG | |



Editorjal

Lejn l-Ahhar Sena tas-Seklu

Dalwaqt nagħtu bidu għall-ahhar sena tas-Seklu Wiehed u Ghoxrin - l-1999. Ser intemmu Seklu li matulu ahna u missirijietna raw tibdiliet kbar fis-soċjeta tagħna.

Kellna matul dan is-seklu esperjenza ta' żewġ gwerer - wahda eqqel mill-oħra. Rajna kisbiet fix-xjenza li qatt ma konna noholmu. Rajna lill-bniedem jirfes għall-ewwel darba fuq il-qamar. Rajna l-bidu mhux biss tax-xandir bir-radju, imma wkoll it-trasmissjonijiet bit-televiżjoni, saħansitra bil-kulur. Rajna u qed ngħixu l-esperjenza tar-rivoluzzjoni fil-qasam ta' l-informazzjoni teknoloġika. Seklu li b'dawn l-innovazzjonijiet kif ukoll bit-taqbil f'diversi kontinenti affetwa b'mod ta' l-għaġeb is-soċjeta tagħna.

Iżda wiehed m'għandux jinkwieta bl-innovazzjonijiet u bit-tibdil, imma wiehed jithasseb dwar il-valuri li qed jintilfu kif ukoll dwar l-istil ta' hajja li qed iġixxu l-insara ta' llum.

Ma' rridux inħarsu lejn il-futur li hemm jistenniena b'pessimizmu; imma lanqas nistghu noqgħodu b'idejna fuq żaqqna u nabsu li m'hux qed jigri jew jimbeldi xejn. Għall-grazzja t'Alla l-knejjes tagħna għadhom frekwentali. Il-quddies ta' nhar ta' Madd fit huma dawk li jitiifu. Il-festi għad għadhom sehem kbir fil-hajja tagħna. Il-maġġoranza għadha tiffetx żwieġ nisrani. Il-familji għadhom familji li jagħmlu għieħ lill-pajjiżna.

Imma nistghu nsewru rasna fuq dan kollu? Il-valuri tagħna għadhom dawk li kellhom missirijietna? Dak li qed nagħmlu qed nagħmluh għax hekk drajna, jew għax hekk nemmnu? Il-hajja nisranija tagħna hija qoxra artifiċjali biss? Veru li kulhadd, anke dawk li jintilfu f'dellirju ta' għajjat u ċapċip quddiem il-vara titulari, għadhom jgħożžu l-valuri awtentiċi tal-fidi nisranija? Veru li kulhadd, anke dawk li ma jabsbux darbejn li jaqilbuha lis-sieheb jew lis-sieba għadhom, jemmnu fil-familja magħquda? Veru li kulhadd, anke dawk li biex jiddevertu jaraw kul xorta ta' pornografija, jemmen li l-Kmandamenti t'Alla għadhom jsewwe anke llum? Veru li kulhadd, anke dawk li avolja mħallsa tajjeb ma jagħtux siegħa xogħol, jemmnu li s-serq mhux biss dak li tiehu u mhux tiegħek? Jew qed ngħixu żmien ta' l'ipokrisija kbira?

Dan kollu għandu jħasseb lil kulhadd. Għalhekk huwa sewwa li matul din l-ahhar sena tas-seklu msejjaħ is-Seklu tal-Progress nifru u naraw jekk għall-fidi tagħna, li tant niftaħru bija, kien verament hekk, jew inkella kienx seklu li matulu tnaawarna minn ġewwa u hassarna l-valuri veri tal-fidi nisranija.

Il-Board Editorjali jixtieq lill-familji kollha tal-parroċċa, lill-emigranti u lill-hbieb ta' din ir-rivista Milled hieni u sena mimlija risq u barka.



Messagg ta' l-Arcipriet Mons Guzeppi Farrugia

Il-festi tal-Milied huma okkażjoni li fiha niftakru f'xulxin biex nifirhu b'xulxin u nixtiequ kull ġid lil xulxin.

Hu dan li rrid naghmel jien waqt li niftakar fil-komunità Nisranija kollha li tifforma l-familja ta' San Gorg fir-Rabat, fil-ġira ta' Ghawdex u lil hemm minnha saħansitra f'bosta artijiet li fihom jinsabu emigrati tant minn hutna flimkien mal-familji tagħhom.

"Nixtieq Festi tal—Milied mill-aktar Gaddisa u Hienja... u s-Sena l-Gdida minnija b'Kull Barka mis-Sema lilkom ilkoll!"

It-tmien tas-sena jgħalina nidhlu dahlha fina nfusna u niftakru li ż-żmien jgħaddi, u dak li jibqa' minnu hu l-frott ta' grazzja li nkunu għamilna mill-opportunitajiet ta' hidma tajba li ż-żmien ikun għab miegħu. Dan il-frott jiddependi mill-hidma serja tagħna, mill-intenzjonijiet tajbin tagħna u mill-kollaborazzjoni tagħna mall-Grazzji li Alla kontinwament isawwab fuqna. Il-hajja li ngħixu hi kollha kemm hi opportunità ta' grazzja biex ngħixu l-pjan li Alla għandu għalina bħala individwi u bħala membri tal-Knisja tiegħu fid-dinja tallum.

It-tfikira tal-miġja tal-Mulej fostrna fil-persuna ta' l-iben ta' Alla magħmul Bniedem permezz ta' l-Imqaddsa Marija Immakulata hi okkażjoni biex nifirhu bl-identità u d-dinjità ġdida ta' wlied ta' Alla li ngħatajna. Hi okkażjoni wkoll biex ingeddu l-impenn tagħna li ngħixu din id-dinjità ta' wlied f'dinja li ma tants tghinna f'dan, għax ma tapprezzax id-doni ta' Alla fl-istorja tagħna.

Is-sena 1999 hi l-aħhar sena ta' thejija għall-Ġblew il-Kbir tas-sena 2000, meta nibdev t-tielet millennju ta' l-avventura Nisranija. L-avventura jew l-istorja umana tkun "Nisranija", jew "Kristjana", skond kemm naghmluha hekk aħna l-Insara bil-hajja tabilhaq "Kristjana" tagħna.

U għalhekk dan hu l-awgurju ewlieni tiegħi għall-ġejjieni li wasal! Nawgura lill-membri kollha tal-Komunità Parrokkjali tagħna, lil hutna kollha li magħna jiffirmaw il-Komunità Nisranija li titlob fil-Bazilika ta' San Gorg u lil-Gorgjani kollha mxerredin mad-dinja li s-sena l-ġdida tkun sena li ngħixuha tabilhaq ta' Nsara, kburin bl-identità Nisranija tagħna u grati għad-dinjità ta' wlied Alla, ġenerużi ma' Alla li tant iħobbna u ġenerużi ma' xulxin fl-imħabba lejn xulxin.

Dan l-awgurju naghmlu talba waqt li f'isimkom ilkoll niftex l-interċessjoni ta' Marija Omma u l-protezzjoni tal-Kbir Patrun tagħna San Gorg fuqna, f'din l-aħhar sena tat-tieni millennju tal-Fidi Nisranija fl-istorja tagħna l-bnedmin.

Donazzjonijiet b'risq ir-Rivista

Giovanni Borg - Canada Lm5
George Borg - Canada Lm5
Salvu Farrugia - Canada \$10 Can
Frank Schembri - Austr. Lm5
Carmel Galea - U.S.A. Lm10

Fr. Joseph Grech - California Lm10
Anthony Grech - Michigan \$20us
Maria Portelli Lm5
Mr&Mrs T. Aquilina \$100 Can

Grazzi

300 Sena mill-mewt ta' Mattia Preti

F'Jannar tas-sena 1999 taħbat it-300 sena mill-mewt tal-pittur Kalabriz magħruf Mattia Preti (1613-1699). Preti għandu bosta xogħolijiet mxerredin ma' Malta u Ghawdex. Go Ghawdex l-aktar opra magħrufa tiegħu tinsab fil-Bazilika ta' San Gorg, il-kwadru titolari li sar fuq kummissjoni tal-gvernatur ta' Ghawdex Fra Francesco de Cordoba fl-1678.

Dan il-kwadru sabih hu miżmum bħala wiehed mill-iprem teżori tal-Bazilika. Hu magħruf li ġie restawrat x'aktarx għall-ewwel darba mill-pittur Clemente Busuttill fl-1864. L-aħhar restawr li sar fuq twestaq fi żmien l-Arcipriet Michael Cefai meta kien prokuratur tal-Bazilika Mons. Anton Grech Vella bejn s-6 ta' Diċembru 1971 u t-13 ta' April 1972 bl-għajnuna tas-Sinjorina Agata Barbara dak iż-żmien Ministru ta' l-Edukazzjoni u tal-Kultura.

Kwadru iħor ta' Mattia Preti, dak tal-Verġni Marija tal-Grazzja u l-Erwich tal-Purgatorju. Dan sar fl-1688 fuq kummissjoni tan-Nobbli Giovanni Gourgion li ġie restawrat fi żmien l-Arcipriet Mons. Salv Borg bl-għajnuna habrieka ta' Dun Charles Cini SDB li għab għal ta' l-apposta minn Ruma żewġ restawraturi esperti f'dan it-tip ta' restawr.

F'Ghawdex hawn kwadri oħra attribwiti lill-assistenti ta' Mattia Preti jew artisti nfluwenzati minnu. Dawn jinsabu fil-kunventi tal-Frangiskani Konventwali u ta' l-Agostinjani, fil-Kolleġjata tan-Nadur, fil-Knisja Arcipretali tax-Xewkija u jingħax f'xi dar privati f'Ghawdex.

Hemm il-hsieb li l-Kumitat Storiku Kulturali tal-Bazilika ta' San Gorg jikkommemora kif jixraq dan l-anniversarju.



KUNSILL PARROKKJALI GDID

minn **GEORGE CREMONA**

F'dan l-ahhar żmien il-Bażilka ta' San Gorg' ifformat Kunsill Parrokkjali ġdid. Il-preżentazzjoni tal-membri l-ġodda ta' il-Kunsill saret waqt Konċelabrazzjoni Pontifikali fil-21 ta' Settembru 1998. Inzerta ukoll li f'din il-ġurnata kienet ukoll qed tiġi iċċelebrata s-solennità ta' l-Anniversarju tal-Konsagrazzjoni ta' l-istess knisja.

F'diskors il-President il-ġdid tal-Kunsill is-Sur Antoine Vassallo fisser x'inhuma l-skopijiet tal-Kunsill Parrokkjali. Dawn huma li jistudja is-sitwazzjoni tal-parroċċa u jaghti suggerimenti, jikkordina l-hidma pastorali speċjalment l-apostolat tal-lajċi u jwettaq il-hidmiet li l-awtorità ekklesjastika tixtieq fil-parroċċa. L-Kunsill Parrokkjali għandu jaghti ukoll il-kontribut tiegħu ma' l-organizzazzjonijiet djoċesani u jaghti sehem fil-ħitir ta' kumitat bħal tad-duttrina, tal-liturgija u tal-promozzjoni umana. Pero f'kull każ fejn jittehdun xi deċizzjonijiet l-ahhar kelma u deċiżjoni għandha tkun dik tar-raġun spiritwali tal-parroċċa.

L-lajċi imbgħad huma l-koll mistiedna biex isemmgħu lehinom fil-kunsill biex imexxu l-quddiem il-hidma pastorali.

Fid-diskors imbgħad is-sur Vassallo semma l-punt li l-Knisja universali tagħti importanza lill-Kunsill Parrokkjali u dan narawh għax hemm kanoni shih dwar u anke jissema fil-Kodici tal-Ligi tal-Knisja. Importanti li nifhem xi jkun xogħol il-membri tal-Kunsill. Dawn huma l-nies li qegħdin magħquda ma' l-arcipriet biex jitwettaq il-ministeru tal-Knisja, idea li bdiet tiġi żviluppata fid-digriet dwar l-Apostolat tal-Lajċi tal-Koncilju Vatikan II.

Għalhekk nistgħu ngħidu li fil-qosor xogħol il-Kunsill huwa li "jrid

jibda bit-talb, ikompli bil-konverzjoni biex jimmatura waqt li jippjana bil-għaqal".

Is-sur Vassallo fiehem lill-membri ta' dan il-kunsill partikolar li kif qal hu stess "dehlin għal biċċa xogħol serja ġmialha! Irridu nistudjaw sew is-sitwazzjoni li mhix nieqsa minn problemi, jew ahjar, sfidi u opportunitajiet". Il-president ta' dan l-kunsill fiehem li wahda mill-problemi li ha jaffaccia l-kunsill hi li "il-knisja parrokkjali tagħna ma tilqax fiha parruċċani tagħha biss iżda wkoll membri ta' parroċċi oħra minn Għawdex u minn Malta - flimkien ma vizitaturi għal skop artistiku u turistiku". Problema oħra hi li "ir-Rabat hawn żewġ parroċċi b'territorju komuni, flimkien ma' diversi knejjes bit-tendenza li johlqu l-kommunita rispettiva tagħhom". Imbgħad il-president kompli li il-kunsill irid jiehu hsieb mhux biss il-membri f'saħħithom iżda ukoll ta' dawk li għandhom inqas saħħa bħal ngħidu ahna l-foqra.

Wiehed mill-ewwel xogħol li ser jagħmel dan il-kunsill hu li johroġ Mission Statement li hija stqarrija cara tar-raġuni ta' l-eżistenza tiegħu u liema huma l-miri u l-iskopijiet li jridu jintlahqu.

Fl-ahhar il-Sur Vassallo qal "Hu essenzjali li dawk kollha li għandhom x'joffru ma joqogħdux lura; għal min ma jsihbix faċli jkellem lill-membri tal-Kunsill jew ta' xi kumitat se nagħmlu kaxxa apposta fejn jistgħu jtipogħew suggerimenti u kummenti oħra".

Is-segretarja ta' dan il-Kunsill Parrokkjali s-sinjura Louise Camilleri imbgħad ippreżentat lill-membri tal-kunsill.

L-Kunsill Parrokkjali jiltaqgħa regolarment fuq bażi ta' darba fix-xahar u jiddiskuti suġġetti li jkun jolqtu lill-Bażilka u lis-socjetà Maltija. ■



Tassew għandna għax nifirhu F'dan iż-żmien sabih tas-sena Għax għalkemm ix-xitwa magħna Qalbna t'fur kollha bil-hena.

Għax Diċembru jġib miegħu It-Tifkira tal-Bambin Illi twieled ġewwa Betlem Sabiex jifdi 'l midimbin.

Din il-ġrajja hekk ta' l-għaġeb Għandha ssahhar il-kulhadd u il-ferh li jġib magħha Ma fisseru l-pinna qatt!

Ġewwa stalla, qalb ir-raba' F'kesha fina ġewwa għar Ġesù twieled fuq f'it tiben Għan-nifs shun ta' baqra w hmar.

F'nofs ta' lejli qtajjiet ta' anġli Dehru jġiru mas-smewwiet l'ikantaw u dlonk ihabbru Li fid-dinja l-paċi ġiet.

U tassew li din il-ġrajja Bil-ferh tqanqal lill-bnedmin Ghonja w f'qar, kbar, żghar u morda Qalbhom jimla l-Bambin.

l'ibqgħu żguri illi d-dinja Li imxiet tant' l-quddiem, Qatt ma tasal li tagħtina Dan il-ferh li hu bla tmiem.

Din id-dinja t'hemm u gwerer Kemm teħtiġ dan il-ferh tiegħi! Minn ġol-grotta f'qajra w ċkejna Thalliniex fit-tajn titmiegħek.

Dal-Milied, Ġesù nitlobok Liina l-koll għaqquad flimkien. Minn fostn' eqred ġled u ghira Illi jherru s-sisien.

Tal-familja, illi temmen Li Fik biss issib is-sliem: Bambin helu saftan fuqna Inti biss tahkem iż-żmien.

Kav. Joe M. Attard
Rabat - Għawdex



Tislima lill-Istoriku JOHN BEZZINA

Nhar il-Gimgha 27 ta' Novembru l-Arcipriet Mons. Guzeppi Farrugia ppresieda Konċelebrazzjoni li fiha hadu sehem il-Kapitlu u l-Kleru tal-Bażilika b'suffraġju ta' John Bezzina, iben il-Parroċċa u benefattur tagħha. Għal din il-Konċelebrazzjoni attenda l-Onor. Anton Tabone, Speaker tal-Kamra tar-Rappreżentanti, u s-Sinjura Tabone, kif ukoll il-Kumitat tas-Soċjetà La Stella u għadd kbir ta' bandisti u membri. Kienet preżenti wkoll il-familja ta' John.

L-aħbar tal-mewt ta' John Bezzina fis-7 ta' Novembru li għadda laqitna hin bla waqt. Kien bniedem mabbub għall-karattru tiegħu, għall-bżulija tiegħu fix-xogħol, fir-riċerka storika, fl-istudju fil-kitba, għall-lealta' u għall-imhabba kbira tiegħu lejn San Ġorġ.

John Bezzina twieled fil-Belt Victoria fis-7 ta' Ġunju 1932. F'żoġħitu dahal mal-patrijiet Agostinjani u kien diġa qed jistudja go Viterbo meta biddel il-hsieb u f'it snin wara l-żewġ lill-Maltija Mary u magħha fforma familja, b'żewġ ulied, familja magħqda u eżemplari.

Hajtu għaddieha qalb il-kotba u fuq il-mejda jikteb. Ix-xogħol principali tiegħu kien fil-Biblijoteka Nazzjonali, imma l-interess tiegħu fl-istorja ta' Malta u Għawdex dahlhu fil-qasam tal-kitba, tal-pubblikazzjoni u tax-xandir. Xejn li kellu x'jaqsam ma' l-istorja soċjali, folkloristika u reliġjuża tagħna ma kien jahrablu u ismu u lehn saru familjari magħna fuq medda ta' 50 sena ta' studju u riċerka storika.

Kif qal wisq tajjeb Mons. Arcipriet, John Bezzina kien benefattur ta' San Ġorġ. Haddem il-kapaċità intelletwali tiegħu u l-hin disponibbli li kellu biex jiskopri l-istorja tal-Knisja Parrokkjali ta' San Ġorġ u juri l-preminenza tagħha fl-istorja ekkleżjali ta' Għawdex. Hadem id f'id ma' Dun Guzeppi Gauci u membri oħra tal-Kumitat Storiku tal-Bażilika biex l-istorja ta' San Ġorġ issir magħrufa u apprezzata. Minkejja li John Bezzina kien joqgħod San Pawl il-Bahar Malta hu kien jiġi regolarment u ta' sikwit Għawdex u kif kien jgħid, daru kienet il-knisja ta' San Ġorġ. Il-Bażilika Ġorġjana kienet l-għaxxa ta' qalbu u l-mimmi t'għajnejh.

Għall-avvanz ta' San Ġorġ kien jahseb dejjem u mill-bogħod. Kien hu li fi Frar ta' din is-sena hareġ bl-idea li l-Arcipriet Cassar jiftakkar bħala l-parroku ta' San Ġorġ li kien, 'altrimenti hadd ma jsemmih'. U hekk kien! U saru festi b'tifkira li fihom kellu jiehu sehem ukoll John Bezzina. Imma ma kellux ikun. Kien diġa ma jiflahx u Alla sejjahlu f'it wara. Insellmu lil John Bezzina u f'għaqda ma' l-Arcipriet nirrakkomandawh lil San Ġorġ li tant habb u li issa għandu x-korti jhobbu mill-qrib u fil-ferh tal-Ġenna!

Roknatat-Tfal

Gheżiež Tfal,

Kif intom? Ilna f'it ma nilltaqgħu. Imma dan mhux htija tagħna, iżda ta' xi ċirkustanzi li ma kellniex kontroll fuqhom. Issa, bil-għajuna t'Alla, ergajna ltaqjna, ergajna ma' xulxin u nistgħu ngħidu kelmejn bejnieta.

Issa li s-Sajf għadda - min jaf kemm għomtu u ddevertejtu, ehl - ergajtu lura lejn l-iskola, kulhadd fil-klassi għida tiegħu. Jinea nawguralkom sena tajba ta' xogħol u studju mill-aqwa u mill-aħjar. Irrid li koll kemm intom tagħmlu mohħom hemm u għgħbu ruhkom ta' tfal bravi u kwiet fil-klassi. Irrid ngħidilkkom biex lill-għalliema tagħkom thobbuhom, iġġibulhom rispett, turuhom li tghożżuhom u li qatt ma tweggħgħulhom qalbhom, la bi kliemkom u lanqas bi-imġieba tagħkom. Ftakru huma kemm ihobbukom u kemm jagħmlu sagrifċiċi għalikom. Huma qatt ma jagħmlulkom xejn li bih jistgħu jweggħgħulkom qalbkom, għajr xi għajta jew xi kastig żgħir, wara kollox għall-gid tagħkom.

Aqraw din l-istorja:

Hafna snin ilu, f'Bagdad, kien jgħix Għarbi fqajjar li l-akbar xewqa tiegħu kienet li xi darba jara lis-sultan. Imma kif seta' jagħmel dan la qatt ma kellu x'jipprezentatu?

Darba kien għaddeq mid-deżert... kien mejjet bil-għatx. Mexa u mexa bi shih u fl-aħhar sema it-gelgil ta' l-ilma ġieri. Resaq u xorob. Qatt f'hajtu ma daq benna bħal dik. Bilgri ressaq il-flixkun tal-gild li kellu u mtlh... bil-hsieb li jipprezentah lis-Sultan.

U hekk għamel! Wara tliet ijiem wasal il-palazz u talab li jara lis-Sultan. Haduh quddiemu u l-fqajjar offrielu l-flixkun u heggu blex iduqu...waqt li żgurah li qatt ma kien daq ilma bnin daqshekk...ilma safi minn nofs id-deżert.

Is-Sultan kewwes f'it t'azza żgħira u xorob. Stagħbe b'dik il-benna. Ta' xejn il-kortegġjani ta' madwar talbuh f'it ilma minnu... ried li hadd ma jduqu. Imbagħad iżżihajr lill-fqajjar. Meta dak telaq, is-sultan qaillhom.

"Dak l-ilma armuh għax hazin. U għalhekk ma riddtkom idduquh għax bżajt li tghidulu lill-fqajjar li hu hazin u b'hekk kontu tiksrulu u tweggħgħulu qalbu wara li bata tant biex għabhuli sal-palazz". Qegħdin taraw, tfal? Is-sultan ma ried bl-ebda mod iwegga' qalb dak il-fqajjar. Hekk ukoll għandhom tagħmlu intom: ma tweggħgħu qalb hadd, tkunu imberkin

Tata'

Iz-Ziġa Pappi



Attivitajiet Kulturali u Religjużi b'Tifkira ta' Dun Saverio Cassar

Nhar il-Hadd, 1 ta' Novembru, l-Onor. Ministru ghal Ghawdex, is-Sinjura Giovanna Debono, kixfet lapida fil-Bażilika ta' San Ġorġ f'Ghawdex, biex tikkommemora l-Arċipriet Saver Cassar li bejn Settembru u Ottubru 1798 mexxa l-qawmien ta' l-Ghawdxin kontra l-Franċiżi.

Il-lapida sabieha tbierket mill-W.Rev. Mons. Joseph Farrugia, it-tnax il-ragħaj spiritwali tal-Parroċċa ta' San Ġorġ minn wara Dun Saver Cassar li kien mexxa l-Parroċċa ta' San Ġorġ bejn l-1773 u l-1805. F'dak iż-żmien, Dun Saver kien il-Pro-Vigjarju ghal Ghawdex u Arċipriet tal-Kollegġjata fil-Knisja Matriċi tal-Kastell.

Il-lapida saret biex jibqa' imfakkar ghal dejjem li Dun Saver wettaq il-hidma patrijottika tiegħu b'risq l-Ghawdxin fiż-żmien li fih kien jgħix mal-poplu bhala l-parroku, jew kappillan, ta' San Ġorġ. Il-poplu għażlu bhala l-mexxej tiegħu għax kien jafu bhala r-ragħaj tiegħu.

B'tifkira ta' dan is-saċerdot saru diversi attivitajiet organizzati mill-Ministeru ghal Ghawdex, mill-Parroċċa tan-Nadur fejn tghammed, u mill-Parroċċa ta' San Ġorġ, il-knisja parrokkjali fejn trabba' ma' dġul zijuh l-Arċipriet Ġakbu Galea li bagħtu jistudja Ruma u mbagħad laħqu floku. Dawn l-attivitajiet saru b'hidma sfiqa min-Nadur Dr Paul George Pisani LL.D., President tal-Kumitat Storiku Kulturali tal-Knisja Proto-Parrokkjali u Arċi-Matriċi ta' San Ġorġ, f'kollaborazzjoni ma' Dun George J. Frendo, Direttur tal-Kor Laudate Pueri u s-Soċjetà 'La Stella', bl-appoġġ tal-Kunsill Lokali tal-Belt Victoria u organi u membri oħrajn tal-Komunità Parrokkjali.

Minbarra l-lapida kommemorattiva, ġew organizzati għadd ġmieli ta' attivitajiet kulturali li ġew imfahhra minn kulhadd għall-livell għoli tagħhom. Għal dawn l-attivitajiet ġew mistiedna jattendu s-Sur Anton Tabone, President tal-Kamra tar-Rappreżentanti, l-Onorevoli Giovanna Debono, Ministru ghal Ghawdex, u s-Sindku tar-Rabat is-Sur Paul Galea. Kienu preżenti wkoll għadd ta' persuni distinti fosthom il-Viċi-President tas-Soċjetà 'La Stella' s-Sur George Borg u s-Segretarju tal-Banda s-Sur



Joseph Borg, l-Onor. s-Sur Victor Galea Pace, il-Maġistrat Dr Paul Coppini, iċ-Chairman tal-Kunsill tal-Kultura s-Sur Joe Camilleri u oħrajn.

L-ewwel appuntament kien is-Sibt, 24 ta' Ottubru, għal kuncert fuq l-orni antik tal-Bażilika, l-eqdem wieħed f'Ghawdex, mill-organista ta' St Mary's Church ta' Oxford, Richard Vendome. Dan l-organista ġie mistieden biex jiehu sehem f'dawn it-tifkiri minn Dun George Frendo, id-direttur tal-Kor Laudate Pueri. Vendome daqq xogħolijiet ta' Frescobaldi, Cornet, Philips, Balbastre, Buxtehude, Vidor u tal-kompożitur Ghawdxin Joseph Vella li hu ukoll il-Maestro di Cappella tal-Bażilika fejn sar il-kuncert. L-attenzenza għal dal-kuncert kienet wahda partikulari, udjenza li tapprezza dan it-tip speċjalizzat ta' muzika. Din il-kategorija ta' dilettanti qed tikber hafna kif xehdet l-udjenza li attendiet għal dal il-kuncert.

Flimkien ma' Richard Vendome, ġie mistieden ukoll il-kor immexxi minnu Oxford Girls' Choir. Dan il-kor, fl-okkażjoni ta' din il-ġimgha ta' tifkira, nhar it-Tlieta, 27 ta' Ottubru, ippreżenta l-opra f'att wieħed ta' H. Purcell "Dido and Aeneas" fis-sala ta' l-Oratorju 'Don Bosco'. Kienet l-ewwel darba li din l-opra ġiet ippreżentata f'pajjiżna. Minbarra l-Oxford Girls' Choir, hadu sehem ukoll għadd ta' solisti rġiel, l-



Mistiedna distinti waqt il-Konċelebrazzjoni fl-okkażjoni tal-Festi Kommemorattivi ad unur l-Arċipriet Dun Saver Cassar, Parroku ta' San Ġorġ

Oxford Baroque Players u membri tar-Royal Ballet. Din l-opra reggħet għet ipprezentata jumċjn wara fis-sala ta' l-Università ta' Malta. Din ir-rappreżentazzjoni unika, u f'ċertu sens akkademika, għet milqugħa b'entuzjażmu minn dawkl li attendew għaliha u bi kritika tajba hafna fil-ġurnali.

Il-Hamis, 29 ta' Ottubru, il-Prof. Henry Frendo li jgħalliem l-istorja moderna fl-Università ta' Malta, ta "public lecture" fis-Sala tal-Wirjiet tal-Ministeru għal Għawdex li fih għamel evalwazzjoni kritika tal-persunaġġ imfakkar fil-kuntest storiku kontemporanju tiegħu. Għal dan il-"lecture" attenda l-Arċipriet Mons Ġ. Farrugia u għadd kbir ta' nies li għandhom għal qalbhom il-kultura u l-istorja ta' Għawdex. Wara l-"lecture" qamet diskussjoni interessanti hafna bejn il-kelliem u l-udjenza tiegħu.

Nhar il-Erbgħa, 28 ta' Ottubru, l-Oxford Girls Choir ta kuncert ta' mużika sagra fil-Konkattidral ta' San Ġwann fil-Belt Valletta. L-istess kuncert, imbagħad, ġie preżentat fil-Bażilika Kolleġġjata ta' San Ġorġ nhar is-Sibt, 30 ta' Ottubru. Il-Bażilika kienet mimlija bin-nies u mistednin distinti. F'dawn iż-żewġ kuncerti li saru fiż-żewġ knejjes ewlenin fejn tidholl il-kultura ta' Malta u Għawdex, flimkien ma' l-Oxford Girls Choir, ha sehem ukoll il-Kor Laudate Pueri tal-Bażilika. Għet esegwita mużika ta' Taverner, Tippett u l-kontemporanju Għawdx Joseph Vella kif ukoll mużika sagra medjevali ta' kompożituri mhux magħrufa u kant bil-Latin tal-famuża Hildegard von Bingen.

Mużika ohra ta' din il-kompożitriċi reliġjuża tas-seklu hdaġ għet esegwita wkoll waqt il-Quddies Solenni li saret nhar il-Hadd, 1 ta' Novembru. Din il-Quddies tmexxiet mill-Arċipriet tal-Bażilika ta' San Ġorġ, Mons. Ġ. Farrugia, li qaddes flimkien mal-W.Rev. Kapitu u l-Kleru tal-Kolleġġjata Lateranensi



Il-Ministru għal Għawdex l-Onor Giovanna Debono tikxef il-lapida tal-Arċipriet Cassar

tal-Belt Victoria. F'din il-konċelebrazzjoni hadu sehem ukoll li-Schola Cantorum Gregoriana tal-Bażilika taht id-direzzjoni ta' Dun Joseph Mercieca. Għal din il-Quddies Solenni attendew Mr Speaker tal-Kamra tar-Rappreżentanti, il-Ministru għal Għawdex u bost persunaġġi distinti kif ukoll għadd kbir ta' parruċċani u nies minn barra r-Rabat t'Għawdex.

Fil-bidu tal-Quddies għamel diskors Dr. Paul G. Pisani li fahhar lil Dun Saver Cassar għal sehm u l-istorja ta' Għawdex bħala parroku tal-belt tal-gżira. Dr. Pisani jixraqlu wkoll tifhir għall-inizjattiva li ha biex titella' wirja dokumentarja dwar Cassar fl-istess Bażilika u għall-pubblikazzjoni ta' ktejjeb dwar id-dokumentazzjoni esebita.

L-attivitatiet b'tifkira ta' l-Arċipriet Cassar intemmu bir-rappreżentazzjoni tad-dramm 'Il-Qassis li Rebah' mibni fuq ir-rumanz storiku tal-mejjet George Scicluna, kittieb u studjuż ta' l-istorja mill-Belt Victoria. Dan id-dramm, dirett mis-Sur George Mizzi, ġie preżentat fit-Teatru Astra mill-Għaqda tal-Palk fi hdan is-Socjetà "La Stella". Prosit lid-direttur, lill-haddiema tal-palk, l-atturi u l-kittieba għal din ir-rappreżentazzjoni sabieha u popolari u 'għajriet ġensna.

Imma dan il-prosit jixraq ukoll lil dawkl kollha, fosthom il-mibki l-istoriku John Bezzina, li hadmu biex Dun Saver Cassar jiġi mfakkar fejn l-aktar għandu jifakkar, jiġifieri fil-Bażilika ta' San Ġorġ, li kienet il-Knisja Parrokkjali ewlenija tal-poplu Għawdx fi żmien il-għajriet imsemmija, l-omm li minnha harġu l-parroċċi l-ohrajn kollha u l-benniena tal-kultura tal-gżira ta' Għawdex.

Il-lapida kommemorattiva tqiegħdet mall-hajt tal-Bażilika fi Triq San Ġorġ, in-naha ta' Triq l-Arċipriet Cassar li qabel kien jisimha Triq il-Provigjarju. ●



Ta' Min Isemni li:

DUN ALFRED XUEREB li studja l-filosofija u t-Teologija fis-sminjru magġuri t'Ghawdex u ġie ordnat sacerdot fis-26 ta' Mejju 1984. Ha d-dottorat ta-Teologija bl-ispeċjalizzazzjoni fl-ispiritwalita. Għal erba snin kien vigarju parrokkjali f'Ruma fil-Parroċċa tan-Nativita u għal sentejn oħra kien vigarju parrokkjali fil-knisja tas-Sagrament f'Largo Agosta. Għalliem ukoll ir-Religjon u bejn is-sena 1991 sa l-1995 kien segretarju tar-Rettur ta' l-Universita tal-Lateran. Ġie ukoll mahtur konfessur straordinarju fis-seminarju magġuri ta' Ruma u fl-1995 lahaq uffiċjal tas-'Segreterija di Stato'. Fl-1997 imbgħad inhatar 'Cappillano di Sua Santita. Jaf jitellem l-Ingliż, taljan, ġermaniż, portugiz u franciż. Dun Alfred lahaq ukoll kanonku ġdid tal-Bażilika tagħna.

SISTER ANTONIA SAID qiegħda fil-kongregazzjoni tas-Sorijiet Frangiskani. Hi qiegħda tgħix fil-komunita ta' Ruma taqdi dmira ta' sagristana, għalliema tal-Kindergarten u tagħti tagħlim tal-Katakezi u tgħin fl-animazzjoni nisanija. B'dan il-mod tiltaqa u tagħmilha ma diversi tipi ta' nies u anke tgħin om isolvu l-problemi tagħhom. Nitolbu għal Sister Antonia

biex il-Muelj ikompli jgħinha fix-xogħol tagħha.

Nifirtu lill . . .

☐ **Rev DR JOE ZAMMIT** li dan l-ahhar intagħżel bħala Mhallef ta' l-Arċidjoċesi ta' Malta.

☐ **DUN ANTON BORG** li lahaq cappillano di Sua Santita.

☐ **DUN FABIO ATTARD SDB** li ġie magħżul biex iwettaq xogħol bħala professur tal-Morali f'Ruma.

☐ **Mro JOE GALEA** li inhatar surmast tal-Orkestra Nazzjonali għal perjodu ta' zmien.

☐ **DUN GORG DEBRINKAT** u lill- **DUN FRANGISK VELLA** li laħqu kanonci ġodda tal-Bażilika ta' San Gorg.

☐ **DUN LOUIS BEZZINA** li lahaq direttur ta' l-Oratorju.

☐ **Is-sur PAUL M CASSAR** li lahaq vici Sindku.

☐ Liż-żewġ seminaristi ġodda **ARON FORMOSA** u **MARIO GEORGE CASSAR** li flimkien maż-żewġ seminaristi l-oħra **GEOFFRY GEORGE ATTARD** u **TONIO GALEA** qed jaħdmu biex il-parroċċa dejjem timxi l-quddiem u hekk jtkattar il-ġid fid-djoċesi.

"Fit-Toroq tal-Mulej" (Sulle Strade del Signore)

tal-Kardinal Carlo Maria Martini: pp. 304: Prezz Lm2.75: Stampat għand il-P.E.E.G. Ltd San Gwann: Maqlub għall-Malti minn Geoffrey G. Attard

Il-Provinċja Kapuċċina Maltija għadha kemm ippublikat il-ktieb tal-Kardinal Carlo Maria Martini, Arċisqof ta' Milan, "Sulle Strade del Signore" - Fit-Toroq tal-Mulej - għabra ta' 365 hsieb, wiehed għal kull jum tas-sena.

Dan ix-xogħol - bis-semplicità, iżda mhux mingħajr rikkezza u profondità - jintroduċina għat-tagħlim u l-hsieb tal-wisq magħruf u mahbub, l-Arċisqof ta' Milan, il-Kardinal Carlo Maria Martini. Ir-riflessjonijiet li hemm miġbura fih huma għall-meditazzjoni ta' kuljum daqstant jispjara daks kemm dawn ikunu applikati. Waqt li jinxmu xahar wara xahar, dawn il-passaġġi jehduna fuq "vjaġġ mal-Mulej" permezz tal-hajja nisanija u jfittxu li jdawlu l-mixja tagħna billi jkabbiru fina għarfin u aċċettazzjoni tar-rigali ta' Alla. Marsitna u qalbna jinżammu msammra l-hin kollu mas-sena liturgika.

Fuq talba tal-traduttur Geoffrey George Attard, riedet tkun il-Provinċja Kapuċċina Maltija jew ahjar il-Provinċjal Patri Philip Cutajar u iktar tard is-suċċessur tiegħu Patri Krispin Tabone li dawn il-hsiebijet kollha nqalbu f'isfienja u issa jinsabu miġbura fi ktieb tassew sabih u preżentabbli. Kif itenni Patri Philip Cutajar fil-Preżentazzjoni tal-ktieb, dan ix-xogħol għandu jgħin lin-nisrani sabieħ filwaqt li jibqa' jzomm lil Kristu bħala t-Triq, il-Verità u l-Hajja, jiskopri kif jista' fil-hajja ta' kuljum u jiltaqa' ma dan Gesù. Il-ktieb iżomm suġġett għal kull xahar, waqt l'f'ebda hin ma jwarrab ir-riflessjonijiet tiegħu dwar is-sollenitajiet u ż-żmienijiet qawwija tal-Liturgja ta' matul is-sena li huma wkoll jiġu ntegrati fil-mixja nisanija tagħna, bħala Knisja flimkien mal-Mulej Gesù.

Il-ktieb għandu kelmetejn ta' Dahla mill-awtur Malti (Għawdx) innifsu li ma txaqx iżomrm għalih il-ġid spiritwali li johrog minn ktieb bħal dan u għalhekk dahal b'ruhu u b'għismu għal din it-traduzzjoni li huwa hadem fuqha matul il-vaganzi tas-sajf. Huwa għamel użu minn Malti haflif u mexxej biex il-ktieb ikun jappella għal kulhadd. Kif jistqarr Geoffrey stess, lil Gesù qatt ma nistgħu ngħidu li sima nafuh biżżejjed imma ktieb bħal dan, miktub minn Bibblista magħruf bl-għan li jressaqna aktar lejn Alla, jista' jkun ta' għajjnuna kbira għal min b'intenzjoni rella u b'qalb miftuħa berah għal Kristu, irid jersaq iktar lejha.

Nemmen li "Fit-Toroq tal-Mulej" għandu jsib postu f'dawk il-familji nsara kollha li jxtiequ jfasslu hajjithom fuq il-passi ta' l-Imghalleem tagħna li huwa l-għajn ta' kull ġid. Fit qari tajjeb ta' kull jum żgur li jagħmel hafna tajjeb iktar u iktar fi żmienijietna meta ninsabu b'mbardat min kullimkien b'tant mezzi ta' komunikazzjoni li mhux dejjem qed iwasslu l-veru messaġġ ta' Kristu.

Il-ktieb huwa l-ikbar habib tal-bniedem; ktieb tajjeb huwa Teżor: għożżu!

Joe M. Attard

N.B. Il-ktieb jista' jinkiseb mill-Uffiċċju Parrokkjali.



Għad-Dell tal-Bażilika...

Ix-Xewqa tiegħi li nkun abbati bdiet tikber f'ija minn meta kont għadni ta' f'it snin; niftakar sew il-kunvent tal-Frangiskani li fih nista' ngħid li hadt l-ewwel interess tiegħi fil-Liturġija. Wara li għaddejt xi żmien abbati fil-Knisja tar-Ragħaj it-Tajeb ġewwa taċ-Cawla, u madwar seba' snin fil-Knisja ta' San Frangisk, iddeċidejt li nidhol abbati mal-Piccolo Clero tal-Parroċċa. Sa issa kont diġa' għamilt għal sentejn wara xulxin il-priedka tal-Milied (San Gorġ u San Frangisk), u kantajt għal sentejn l-Alma. U fil-fatt bil-għajna tas-seminarista Tonio Galea u ta' hij stajt nara mweqqagħ dak li dejjem xtaqt - li nkun abbati tal-Parroċċa tiegħi. L-Ewwel quddies li għent f'San Gorġ, bis-suttana u l-Ispilizza kienet, tal-Milied tas-sena 1997, naturalment minn dejjem kont niffrekwenta l-għajna tal-quddies hawnhekk.

L-Ammirazzjoni tiegħi lejn dawk l-abbatini bil-faxxa hamra madwar qaddhom kienet kbira, iżda bil-wsq akbar kienet ix-xewqa tiegħi li bhalhom inkun nista' mmur il-Vatikan. Għalhekk bdejt nipprepara f'kors immaxxi min Rev. Giovanni Maria Curmi (Direttur tal-Abbatini Għawdxin) biex inkun nista' nagħmel l-eżami li seta' jwassalni biex inkun wiehed minn erba' Għawdxin li kienu se jmorru fuq servizz ta' abbatini fil-Vatikan. Fi ftit kliem l-eżami sar u fi ftit żmien bdiet l-iskola. Jum minnhom li fih kont hiereġ mill-klassi għar-rikreazzjoni, b'sorpriża kbira għalija, ġejt mogħti l-aħbar li kont ġejt magħżul biex mmur bħala abbati fil-Belt tal-Vatikan. Kbar u fantastiċi kienu hsibijiet dak il-hin, iżda dak il-mument għadda wkoll. Forsi għadda biex jagħti postu lil grajja memorabbli fil-kteb ta' haji; propju ftit aktar minn ġimgħa għal it-tluq tiegħi minn Malta ix-xorti riedet li kellhi niksir idli (fil-fatt Santa Marija hekk kelliha tarani), anke forsi hi tiegħi stess, iżda għall-magħmul



m'hemmx kunsill. Biss għal kull problema hemm soluzzjoni, u għalkemm hsibt li kont li kont tift kollox, kont sejjer żball. Fl-aħhar wasal is-sbatax t'Awissu u lkoll tlaqna lejn Ruma. Fuq Fiumicino, il-Laudate Pueri kienu ga rifuu ftit tal-hin qabel.

F'Ruma, il-hidma tiegħi u tat-tliet shabi, flimkien ma' sittax-il abbati Malti, hawn fl-istat tal-Vatikan bdiet fit-tminatx tax-xahar, festa ta' Satn'Elena, fejn ta' kull filgħodu mas-sitta konna nkunu fuq saqajna sabiex, wara li nisteqjru, ninzlu fis-sagrestija tal-Bażilika u hemm nagħtu l-għajna tagħna lis-sacerdoti li jidhlu biex iqaddsu fuq l-altari tal-Vatikan. Niftakar sew meta f'dik is-sagrestija għall-ewwel darba stajt nara kemm kanoniċi tal-Vatikan u kemm isqifiet u sacerdoti kienu jidhlu ta' kull għodwa sabiex jiċċelebraw is-sagrifiċċju tal-Quddies. Sat-tmienja xogħolna kien ikun li, fuq il-bankunu tas-sagristija, nippreparaw il-kalċi ta' kull qassis, il-atena u l-palla, il-purifikatur, u l-korporal. Fuq tal-kalċi jipprova velu u meta jkun hemm bżonn anke jimtela' pissidi mill-"orcioiaio" li anke jipprepara l-impolozzi. Ohrajn jgħinu lis-sacerdot biex jilbes u anke jippreparaw l-kotba jekk ma jkunx

Taljan. Għali messni nixgħel l-altari u nippreparahom. Għal min ma jafx, fil-Bażilika tal-Vatikan hemm 36 altar li għaxra minhom jinsabu fil-kripti, li fihom jinsabu midfunin il-biċċa l-kbira tal-Papiet. Uħud mill-isbah latari li ta' min isemmihom huma ta' San Pio X, San Gregorio Magno, La Trasfigurazione u s-Sacro Cuore. La Confessione hu l-altar prinċipali li jinsab taht it-tribuna u li jqaddes fuq l-Papa biss, iżd warajh jinsab La Cattedra li fuq jiġu ċċelebrati bosta

konċelebrazzjonijiet u quddies importanti. Il-ġurnata tal-Hadd kienet tkun ġurnata mimlija dazqs bajda għalina l-abbatini. Filgħodu uħud minna kienu jattendu għal-Laudi fil-Cappella del Coro, u flimkien konna nieħdu sehem fil-Konċelebrazzjoni tad-disgħa w nofs fuq il-Cattedra. Imbagħad sakemm fil-hamsa ta' filgħaxija isir l-Għasar kantat il-koll konna nkunu mpenjati b'xi quddies jew ohra. Nhar ta' Sibb aħna l-abbatini konna nisimgħu quddies bil-Malti fil-kappella tar-residenza tagħna għand is-sorijiet tal-Pre Seminarju ta' San Piju X. Biss żgur li għalija kienet ġurnata speċjali l-jum meta attendejt għall-quddies li fiha kanta l-kor tal-Laudate Pueri, fil-fehma tiegħi, ilhna li qanqlu emozzjoni fl-udjenza ġol-



Bażilika. Tassew inhossni kburi li stajt ngħin il-quddiesa mmexxija mill-Kardinal J. Ratzinger u anke stajt nehodlu b'idu u nkellmu. Jien u shabi ohrajn ghinna wkoll il-quddiesa li fakkret għeluq sena mill-mewt ta' Madre Teresa kkonċelebrata minn kardinal iehor - Pio Laghi, u li għaliha attendew fuq mitt isqof u sacerdoti. Tassew kien pjaċir għalina lkoll li ltqajna u anke tkellimna ma' tant isqifijiet. Biss żgur m'hux forsi li l-aktar avveniment importanti li nibqa' niftakar tul haġti kollha hu l-udjenza li kelli mal-Q.T. Papa Gwanni Pawlu II: għax, jghidu li "la tkun Ruma tara l-Papa". Dak il-mument li fih tlajt fuq iz-zuntier tal-Bażilika sabieħ nehodlu b'idu ma ninsih qatt. Anke saret il-vestizzjoni tagħna li fiha ngħatajna l-faxxa hamra, li illum bil-ferh inħaddan, minn isqof Amerikan u fil-preżenza tal-kardinal u arċipriet tal-Bażilika tal-Vatikan Noe li wasal biex isejjilna "kardinali ċkejknin". Sa fit żmien wara l-Bażilika sirna nafuha kważi bl-amment....

Tlajna fuq il-koppila majestuża li żgur toffri xena sabiha - m'hemm għalfejn nispejga. Anke dhalna fil-Mużew tal-Vatikan, f'kelma oħra fit-territorju tal-Cappella Sistina. Fil-ħajja tagħna ta' kuljum aħna l-abbatini konna nagħmlu l-meditazzjoni, il-katekiżmu, kien

ikollna provi maċ-ċerimonier, mistrieħ, loġhob fil-'gamesroom' u anke tal-ballun (b'idi miksura imma...), viżiti u rużarju, qari ġenerali ua nke tip ta' lezzjoni li tissejjah "Latin for Today", (din ta' l-aħhar kienet tbeżża' lil hafna minna, iżda fortunatament għamilna bħalha darba biss), hrug ta' kull filgħaxija għall-ġelat, għawm, u anke ikel (l-ewwel platt - 99% għaġin). Dun Alfred, membru tal-Presbiterju Parrokkjali Gorgjan u segretarju fl-istat tal-Vatikan, ha lina l-Għawdxin dawra il-Vatikan li minnha tghallimt hafna. Anke l-ġenituri tagħna li telghu għal ġimgha attendew għal hafna attivitajiet sbieħ. Insemmi wkoll il-priedki ta' kuljum. Kuljum wiehed minna kien jaqra komponent li jkun għamel fuq il-qaddis tal-jum. Jien messni fil-21 ta' Awissu jiġifieri fil-festa ta' San Piju X. Din il-priedka għadha għandi sal-lum u tibqa' t'fakkarni f'kull ma għamilt fil-Vatikan.


Biss, nispiċċa billi nsemmi l-hargiet kulturali likien ikollna. Infatti aħna żorna l-Kolossew, il-Forum ta' Ruma, bosta knejjes f'Ruma, San Paulo Furo Le Mura, San Giovanni Laterano, Castel Sant'Angelo, Castel Gandolfo - ir-residenza tal-Papa għal matul il-jiem tas-Sajf (u anke il-bajja sabiha ta' hawn), il-katidral ta' Viterbo, il-belt ta'

Frascati - il-belt ta' l-inbid, u anke il-kunvent ta' Monte Cassino - il-gholja siekta fejn jghixu l-Benedittini. It-tifkira ta' dan kollu nibqa' ngħożża f'kotba u stampi. Anke nixtieq niringrazzja, l-ewwelnet lil Dun Frans Bonnici (Direttur tal-Abbatini), Dun Gużep Mifsud (Ċerimonier tal-kon-Katidral ta' San Gwanni), u l-Seminarista Ryan Meilak (seminarista min-Nadur, illum jinsab fit-tieni sena tal-istudju tiegħu) li mexxewna f'din iż-żjara tagħna; lil dawk li jawqgħuna go Ruma, fosthom Dun Alfred Xuerreb, Dun Edward Vella u Dun Gużep Attard, u s-sacerdoti kollha li mill-Pre Seminario laqgħuna; il dawk kollha li għenuni biex din xewqti tkun tista' t'abbati. Iżda ma rridx ninsa nsellem lil shabi l-abbatini kollha fosthom shabi l-Għawdxin. Biss żgur li San Gorg kellu jkun biex jien inkun nista' ngawdi d-dell tal-Bażilika tal-Vatikan, 'il ġewwa mill-Gwardja Svizzera....

Francesco Pio Attard
Abbate



L-Orkestra ta' Leipzig f'Kunċert memorabbli fil-Bażilika tagħna



Il-Bażilika ta' San Ġorġ akkwistat isem fil-qasam tal-kultura nisranija tant li hija meqjusa bħala ċentru ewlieni u prestiġjuż ta' inizzjattivi kulturali mill-aqwa fil-gżira tagħna. Kunċert f'San Ġorġ hu garanzija

ta' suċċess mhux biss mill-aspett tal-kontentu iżda fuq kollox mill-aspett ta' parteċipazzjoni tal-pubbliku li bi għaru jimla l-Bażilika anke kif ighidu bl-ingliż meta l-avviżi jsiru *at a short notice*.

Dan kien preċiżament il-każ tal-Kunċert ta' din l-orkestra famuża li minhabba d-diffikultajiet li nqalghu minn xi whud li għandhom viżżjoni magħluqa u settarja tal-kultura, l-avviżi għal din l-okkażjoni tad-deheb intbagħtu biss tlett ijiem qabel. Minkejja dan, l-isforzi habrieka u perseveranti tas-Sur Joe Cini mid-dipartiment tal-kultura (Għawdex) mghejjun mill-organizzaturi ta' inizzjattivi simili tal-Bażilika ta' San Ġorġ, taw il-frott bil-mija fil-wiehed.

Kull min kellu x-xorti li jattendi għal kunċert sinfoniku i fih l-Orkestra taht id-direzzjoni għaqlija u preparata skrupolożament ta' Alan Chircop, tat eżibizzjoni straordinarja tal-kapaċità fit-teknika u fl-interpretazzjoni kemm fuq livell ta' solsti kif ukoll fuq livell ta' unità orkestrali, kellu kliem ta'

l-ghola tifhir u sens ta' apprezzament u gratitudini li deheru fl-applaws tal-wal li ma riedu jaqgħu b'xejn. Is-sbuhij atat-on u l-wisa' tad-dinamika tal-kuluri ta' din l-orkestra huma xi haġa ta' l-għaġeb. Kien hasra li minhabba raġunijiet tekniċi, l-Orkestra għażlet li tinterpreta l-*Malta Suite* ta' Charles Camilleri minflok *Peter Gynt*. Dan anke minhabba l-fatt li ma kienx hemm paragon fil-livell intrinseku tal-mużika bejn iż-żewġ siltiet klassiċi ta' Schubert u ta' Weber u dik ta' Camilleri.

Minkejja dan l-inkonvenjent, il-Kunċert sinfoniku mill-*Felix Mendelssohn - Bartholdy, Symphony Orchestra* ta' Leipzig kein suċċess kbir li komplja jzid ma' l-isem ta' għieh li din il-Bażilika tgħna li dejjem kienet stmata bħala ċ-ċentru reliġjuż, liturgiku u kulturali ta' pajjiżna, illum qegħda tgawdi mhux biss mal-Maltin li jiġu jżuruna iżda wkoll mall-hanfa residenti barranin li jqisu liil-Bażilika Arċi-Matriċi ta' San Ġorġ bħala post ta' kultura kbira.

KUNĊERT MIS- SCHUBERTBUND TA' ESSEN.

Nhar is-Sibt 10 ta' Ottubru 1998 fis-sebgha u nofs sar kunċert mill-kor Schubertbund Essen Choir li hu magħmul minn 45 kantant maskili. L-ghan ta' dan il-kunċert kien li jingabru fondi għall-Eden foundation ta' Għawdex. Il-kunċert ukoll hadu sehem fih is-sopran americana Caroline Thomas u il-



Baritnu Stafford Turner. Is-somma li ingabret matul dan il-kunċert kienet tammonta is-780 lira maltin. Dan il-

kunċert kien organizzat mill-parroċċa ta' San Ġorġ u mill-Kunsill lokali tar-Rabat Għawdex.



Il-Kor Laudate Pueri f'success kbir f'Ruma

Matul it-tielet ġimgħa ta' Awissu, il-Kor Laudate Pueri tal-Bażilika Arċi-Matriċi San Ġorġ Martiri kiteb paġna ġdida oħra fil-istorja tal-mużika korali f'Malta. Il-kor kien il-mistieden ewleni ta' l-organizzaturi tal-FARFA GIUBILEO FESTIVAL li sar f'Ruma bejn is-16 u it-23 ta' Awissu. Din kienet l-ewwel darba fil-istorja mużikali ta' pajjiżna li Kor Malti kien mistieden professjonalment sabiex jeseġwixxi xogħlijiet miktuba apposta għal Festival Internazzjonali barra minn pajjiżna, li kellu bħala tema il-Paċi. Infatti, il-Kor esegwixxa xogħolijiet ta' kompożituri kontemporanji Taljani, liema kompożizzjonijiet jitolbu wkoll orkestra sinfonika. L-orkestra ta' matul il-festival kienet l-Orkestra Sinfonika ta' Sarajevo li daqqet taħt id-direzzjoni tas-Surmast Riccardo Giovannini.

Il-kor ha sehem fi tliet kunċerti ewlenin mgħotja fi tliet ċentri prestiġjużi ta' kultura: La Chiesa degli Artisti f'Piazza del Popolo f'Ruma; id-Duomo Regina Pacis ta' Ostia u l-Abbazia famuża ta' Farfa. F'dawn it-tliet kunċerti straordinari, l-Kor esegwixxa mhux biss l-mużika komposta għal Festival, iżda wkoll kien mistieden jagħti kunċerti ta' mużika polifonika klassika u kontemporanea li għaliha kiseb isem ta' ġieħ għalih, għal Bażilika tagħna u għal pajjiżna. L-udjenzi kbar li honqu l-Bażilika fejn saru l-kunċerti wrew l-apprezzament kbir tagħhom għal mod mill-aktar eżemplari u dixxiplinat tal-kant u l-istil eleganti u raffinat li bih il-kor, taħt id-direzzjoni ta' Dun George J. Frendo, għaraf jinterpreta x-xogħolijiet "a cappella". Il-Kor interpreta motetti sagri ta' Palestrina, Allegri, Bartolucci u Vella.

Matul il-mawra tiegħu f'Ruma, il-Kor kien ukoll mistieden sabiex imexxi l-Liturġija Solenni tal-Festa ta' San Pju X fil-Bażilika ta' San Pietru fil-Vatikan. Din kienet it-tieni darba li dan il-kor kanta waqt Quddiesa Solenni fil-Bażilika ta' San Pietru. Dan kien l-ewwel Kor Għawdx li kanta f'San Pietru meta f'Novembru 1988 kien il-mistieden tal-Confederazione



Mondiale degli Ex-Allievi di Don Bosco li kienu qegħdin jagħmlu l-ewwel Kungress Mondjali tagħhom f'Ruma

F'din l-okkażjoni, il-Kor kien mexxa l-kant waqt Konċelebrazzjoni Solenni ppreseduta minn Don Egidio Viganò li kien is-Superjur Generali tas-Salesjani. Din id-darba il-Kor kellu l-unur li jiġi magħżul sabiex ikun hu li jmexxi l-Kant waqt Konċelebrazzjoni Solenni ppreseduta mid-delegat tal-Kardinal Don Virgilio Noe. Matul il-Quddiesi il-Kor esegwixxa fost l-oħrajn, il-Missa de Angelis ta' Mons. Domenico Bartolucci, direttur perpetwu tal-kor tal-Cappella Sistina, li għandu rabtiet speċjali mal-Kor Laudate Pueri u mad-dirigenti tiegħu. Għal din l-okkażjoni kienu preżenti l-grupp ta' l-abbatini mid-djoċesijiet tagħna u fosthom kien hemm Francesco Pio Attard mill-parroċċa tagħna u Max Grech mill-parroċċa tal-Katidral. L-applaws spontanju li laqgħa l-aħhar silta li kanta l-Kor kien jindika l-apprezzament u r-rikonoxxenza ta' l-Assemblea li baqgħet milquta bis-sbuġija u bil-perfezzjoni tal-kant. Fost il-Konċelebranti kien hemm ukoll żewġ Kanonċi Onorari tal-Kapitlu tal-Bażilika Arċi-Matriċi tagħna, il-Mons. Dr. Dante Balboni u Mons. Dr. Alfred Xuereb mis-Segreteria ta' l-Istat tal-Vatikan.

Il-Hadd 23 ta' Awissu il-Kor kien mistieden ikanta waqt Quddiesa Solenni ppreseduta minn Mons. Arc.

Dr. Guzeppi Farrugia li miegħu kkonċelebra l-Arc. Emeritus Mons. Salv. Borg, fil-Bażilika ddedikata lil-Martiri San Vincenz u San Anastasju fil-famuża Piazza Fontana di Trevi.

Matul il-permanenza tiegħu f'Ruma il-Kor żar ukoll postijiet ta' interess storiku u kulturali bħalma huma l-ArċiBażilika ta' Santa Maria Maggiore, l-ArċiBażilika ta' San Paolo fuor le Mura, il-Katidral ta' Ruma u tad-dinja San Giovanni in Laterano, li miegħu din il-Bażilika tagħna għandha rabtiet speċjali u d-Duomo ta' Orvieto, fejn kellu wkoll l-okkażjoni tad-deheb li jeseġwixxi siltiet mir-repertorju tiegħu, il-Kor kellu l-grazzja li jżur ukoll bliet ta' l-arti bħal ma huma Assisi u Firenze.

Din kienet tabilhaqq mawra ta' livell għoli li kompliet ssahhah l-isem li jgawdi il-Kor Laudate Pueri fil-kamp tal-mużika polifonika sagra, mhux biss f'pajjiżna iżda wkoll barra minn pajjiżna. Il-grupp kien akkumpanjat mill-Arc. Emeritus Mons Salv. Borg (tour leader), li ġentilment u disinteressatament aċċetta l-istedina tad-dirigenti tal-Kor sabiex imexxi dan il-tour, Mons. Dr. Guzeppi Farrugia founder-member tal-kor u Prof. Mro Joseph Vella, Maestro di Cappella tal-Bażilika u Surmast Direttur tal-Banda Cittadina La Stella u Direttur Mużikali tal-Teatr Astra, li għoġbu wkoll jikkomponi diversi xogħolijiet sagri polifonici għal Kor Laudate Pueri. ●